

پاکستان میں اردو قرآنی معاجم: تجزیاتی مطالعہ

ابوبکر *

قرآن کریم رشد و ہدایت اور دعوت و ارشاد کا ابدی و سرمدی سرچشمہ اور عالم انسانیت کے لیے آخری پیغام خداوندی ہے جس کا اسلوب بیان آسان مگر مجذوبانہ ہے۔ قرآن کریم خود کہتا ہے: ﴿وَلَقَدْ يَسَرْنَا الْقُرْآنَ لِلنَّاسِ فَهُلُّ مِنْ مُذَكَّرٍ﴾ (۱)

قرآن کریم عربی میں مروجہ الفاظ و تعبیرات اور شبیہات و تلمیحات کے عین مطابق نازل شدہ آخری صحیفہ آسمانی ہے، جس نے قرن اول کے جاہلی شعراء و ادباء اور ماہرین انسانیات کو قرآنی معیار فصاحت و بلاغت کے مطابق پنداشنا یات بلکہ ایک آیت یا مشتمل آیت، لانے کے لیے کہا تھا۔

قرآن کریم نے عربوں کے طبعی ذوق اور انسانی فطری روحانیات کو سامنے رکھتے ہوئے سادہ اور عام فہم اسلوب تعبیر کو اختیار کیا ہے، اس کے باوجود قرآن کریم میں بعض مشکل و ادق کلمات و تراکیب بھی نظر آتی ہیں جنہیں مفسرین و نویسین کی اصطلاح میں غرائب القرآن کہا جاتا ہے۔ قرآن مجید کے بعض کلمات و تراکیب کے سمجھنے میں عہد بنوی میں بعض صحابہ کو دشواری ہوئی جیسا کہ بعد میں عہد صحابہ اور عہد تابعین و تابع تابعین میں بھی بعض قرآنی الفاظ و محاورات اور تعبیرات کے معانی و مطالب کی تعین کے سلسلہ میں استفسارات و سوالات منتقل ہیں۔ سیوطی (ت ۹۱۱ھ) نے لکھا ہے کہ ﴿إِنَّ السَّمْوَاتِ والارضَ كَانَتَا رَتْقاً فَفَتَّنَهُمْ﴾ (۲) کی تفسیر میں حضرت ابن عباس رضی اللہ عنہما کو ”رق“ اور ”فتق“ کے معنی معلوم نہیں تھے، ایک دفعہ کسی بستی سے گزر رہے تھے، ایک کنویں کے گرد چند عرب لڑکیاں پانی لینے کے لئے موجود تھیں، جو آپس میں بات چیت کر رہی تھیں کہ پہلے یہ کنوں رق (منہ بند) تھا، پھر ہمارے بزرگوں نے اس کنوں کو فتن (کھولا) کیا، تب حضرت ابن عباس رضی اللہ عنہما کے ذہن میں مذکورہ بلال آیت کی تفسیر آئی۔ (۳) اور ﴿وَفَاكِهَةُ أَوْبَا﴾ (۴) میں حضرت عمر رضی اللہ عنہ کا منبر پر (أَوْبَا) کا معنی پوچھنا بھی مردی ہے۔ (۵) جب خیر القرون میں قرآنی الفاظ و محاورات کے معانی و مفہوم کی تعین میں اشکالات رونما ہوئے، تو صحابہ کرام نے عربوں کے اشعار، خطبات، قصص، محاورات اور قبائلی بولیوں ہی سے شواہد و لائل پیش کرنے کے مطالبات کے اور ان ہی اسناد و نظائر پر فصلے کئے گئے، اور قرآنی معانی و مفہوم کی تعین کئے گئے اس کی متعدد مثالیں دور صحابہ میں ملتی ہیں۔

حضرت عمر رضی اللہ عنہ ایک مرتبہ منبر پر تھے، دوران خطبہ انہوں نے باری تعالیٰ کے قول: ﴿أُو يَا أَخْذُهمْ عَلَى تَحْوُفٍ﴾ میں لفظ تحوف کے معنی حاضرین سے دریافت کئے، قبلہ ہنڈیل کے ایک بزرگ نے کھڑے ہو کر کہا اس لغت کا تعلق

* اسٹنٹ پروفیسر، شعبہ عربی، پنجاب یونیورسٹی، لاہور، پاکستان

ہماری زبان سے ہے، اور اس کے معنی ”تَقْصِصُ“ کے ہیں، حضرت عمر رضی اللہ عنہ کے شعری استشهاد کے مطالبہ پر زہیر بن ابی سلمی کا شعر پیش کیا:

تَخَوَّفُ الرَّجُلِ مِنْهَا تَامِكًا قَرِدًا
كما تخوف عود النبعة السُّفَنُ (۲)

قرآنی استعارات و محاورات کے ترجیحی معانی و مفہوم کو طے کرنے کے لئے قرآنی معاجم نویس کا آغاز ہوا۔ قرآنی مجسم نویس کا جائزہ لینے سے قبل لفظ مجسم کی لغوی و اصطلاحی توضیح ضروری ہے۔

مجسم: مادہ (عجم) سے مصدر تسمیٰ یا باب افعال سے اعجام: یعنی کتاب یا حرف پر نقطے لگانا یا حروف کے باہمی التباس کو دور کرنا، پس مجسم کے معنی یا تو حروف منقوطہ کے ہوں گے یا وہ حروف جن کا باہمی التباس دور کر دیا گیا ہو۔ بعد ازاں عربی زبان کے حروف تجھی کو حروف مجسم کہا جانے لگا جو کل ۲۸ ہیں (۷)۔

ابتدائی دور میں مجسم کا اطلاق ایسی کتب پر ہوتا تھا جن کی اندر وہی ترتیب عربی کے حروف تجھی کی ترتیب پر رکھی جاتی تھی چنانچہ سب سے پہلے اس مفہوم میں اس اصطلاح کا استعمال محدثین کے ہاں کتب اسماء الرجال میں ملتا ہے جہاں ہزاروں ناموں کو ایسی ترتیب سے مرتب کیا گیا کہ قاری جلد از جملہ اپنی مطلوبہ معلومات حاصل کر سکے۔ امام بخاریؓ (ت ۲۵۶ھ) کی التاریخ الکبیر والتاریخ الصغیر جو راویان حدیث کا تذکرہ ہے اس طرز پر مرتب کی گئیں۔ بعد ازاں ابو یعلیٰ احمد بن علی بن ہلال الترمذی الموصلى (ت ۲۱۰ھ) نے مجسم کے نام سے باقاعدہ پہلی کتاب مجسم اصحابہ لکھی۔ چوڑھی صدی بھری تک یہ اصطلاح اس قدر عام ہو چکی تھی کہ ہر موضوع کی کتب بآسانی اس عنوان اور اس داخلی ترتیب سے لکھی جانے لگیں۔ جیسے علم الرجال میں ابن ہلال الحمدانی (ت ۳۹۸ھ) کی ”مجسم الصحابة“ اور ابن عساکر کی ”مجسم ابن عساکر“۔ اسی طرح علم حدیث میں ”مجسم الکبیر، مجسم الاوسط اور مجسم الصغیر“ کے نام سے کتب احادیث لکھی گئیں (۸)۔

سوانح و تذکرہ میں بھی اس عنوان اور اسی ترتیب سے بہت سی کتب لکھی گئیں، جن میں سے تذکرہ شیوخ: عبدالباقي بن قانع بن مرزوق البغدادی (ت ۳۵۱ھ)، مجسم الصحابة: ابن شاہین عمر بن عثمان البغدادی (ت ۳۸۵ھ) اور مجسم الشیوخ: ابو نعیم احمد بن عبد اللہ الاصبهانی ہیں (۹)۔

اسی طرح تذکرہ شعراء و ادباء میں ابن موئی المربزباني الکاتب (ت ۳۸۲ھ) کی ”مجسم اشعراء“ اور یاقوت بن عبداللہ الحموی (م ۶۲۶ھ) کی ”مجسم اشعراء“ معروف ترین ہیں۔ (۱۰)

لغوی معاجم:

مجسم کا کامل اشتقاق علم لغت میں نمایاں ہوتا ہے جہاں مجسم کا اطلاق کتاب لغت (Dictionary) پر کیا جاتا

لهمَّا جمِّ الْكَاملِ سَعَى إِلَيْكَ تَبَارِيْكَ مَرَادُهُوْتِيْ بِهِ جَسْ مِنْ كَسْيِ زَبَانِكَ هَرَرَ لِفَظُكَ شَرْحٌ تَفْصِيلٌ مَعْ مَوَاقِعِ اسْتِعْمَالِ وَأَمْثَلِهِ
كَمَذُورٍ هُوَ كِتَابٌ لِغَتٍ كَوَاْسٍ بَنَآرٍ مُجَمِّعٌ كَهَا جَانِيْ لَگَأَ كَأَسْ كَطْفِيلٍ اَسْ زَبَانِكَ تَامَّا الفَاظُ وَحَرْفُوكَ التَّبَاسُ دَوْرٌ هُوَ كَرَ
زَبَانِكَ كَچْچِيْ ہُوَيَّ حَقِيقَتُ نَمَيَاْسٍ ہُوَجَاتِيْ ہے۔

عربی لغت نگاری کا آغاز نزول قرآن کریم سے ہی ہو گیا تھا۔ اس کتاب میں کوئی سمجھنے کے لیے مختلف الفاظ
و حروف کی حقیقت کی چھان میں ضروری تھی جس کی طرف صحابہ کرام نے سب سے پہلے توجہ دی۔ حضرت عبد اللہ بن عباسؓ
(ت ۲۸۵ھ) کا نام اس میں معروف ہے تاہم عربی مجمجم نگاری کا باقاعدہ آغاز اخْلَیلِ بن احمد الفراہیدی (م ۷۴۵ھ) کی
کتاب العین سے ہوا۔ بعد ازاں ایک کوئی عالم لغت ابو عمر والشیابی (ت ۱۹۲ھ) نے کتاب الجیم، ابو عبید القاسم بن
سلام (ت ۷۵۰ھ) نے غریب المصنف، ابن درید الاوزی البصری (ت ۲۲۳ھ) نے کتاب الجمارة فی اللغة،
ابو ابراهیم الحنفی بن ابراہیم الفارابی نے دیوان الادب، ابو منصور محمد الہروی الملغوی (ت ۲۸۲ھ) نے تهذیب اللغة، ابن
فارس الرازی (ت ۳۹۰ھ) نے مقایيس اللغة اور المجمل، ابو علی القالی الغدادی (ت ۲۸۸ھ) نے البارع مرتب
کیے۔

مجمجم نگاری کا کامل ارتقا الجوہری کی کتاب تاج اللغة وصحاح العربية المعروف الصحاح سے ہوتا ہے۔
اس کے بعد یہ سلسلہ ابن منظور الافرقی (ت ۱۱۷ھ) سے ہوتا ہوا مرتضی الزبیدی (ت ۱۲۰۵ھ) کی ”تاج العروس“ پر
بامعروج کو پہنچا (۱۱)۔

قرآنی معاجم کا آغاز:

جبیسا کہ سابقہ صفحات میں اس طرف اشارہ کیا گیا ہے کہ غرائب القرآن کی تشریح و تفسیر کا آغاز رسول اکرم ﷺ کے عہد میں ہی صحابہ کے استفہام سے شروع ہو گیا تھا۔ جبیسا کہ حضرت عائشہ صدیقہ رضی اللہ عنہا کا ﷺ وَمَا جعل
عَلَيْكُمْ فِي الدِّينِ مِنْ حَرْجٍ ﴿۱۲﴾ میں کلمہ ”حرج“ کے معنی پوچھنے پر آپ کی وضاحت فرمانا کہ اس سے مراد ”ضيق“
یعنی تنگی ہے۔ (۱۳) اور اسی طرح حضرت علی رضی اللہ عنہ کے آیت کریمہ: ﴿لَا يَنْالَ عَهْدَ الظَّالِمِينَ﴾ (۱۴) میں
”عہدی“ کے بارے میں استفہام پر آپ ﷺ کا فرمانا کہ اس سے مراد ”نبوتوی“ ہے۔ (۱۵) صحابہ میں سے حضرت
عبد اللہ بن عباس رضی اللہ عنہما کو غرائب القرآن پر بڑی دسترس حاصل تھی۔ اور نافع بن ازرق کے ایک ہی نشست میں
سوالوں کے جوابات میں کلام عرب سے ہر کلمہ پر شعری شواہد پیش کرنا ان کی اس فن میں مہارت کا بین ثبوت ہے۔ نافع بن
ازرق کے سوالات اور ابن عباسؓ کے جوابات پر مبنی کتاب ابراہیم السامرائی کی تحقیق سے شائع ہوئی (۱۶)۔ حضرت ابن
عباسؓ کی طرف قرآن مجید کی پہلی مجمجم ”غريب القرآن“ کے نام سے منسوب کی جاتی ہے (۱۷)۔

دوسری صدی ہجری میں قرآنی مفردات کے معانی کی تشریح و توضیح کے لیے باقاعدہ قرآنی معاجم کا آغاز ہوا جنہیں معانی القرآن، غرائب القرآن، مجاز القرآن اور اعراب القرآن کا نام دیا گیا اور ان کا مطلب غرائب القرآن ہی تھا۔ (۱۸)۔ زرکلی کے بقول ایسی کتب کے مصنفوں کو اہل المعانی کہا جاتا تھا۔ (۱۹)

اس ضمن میں غرائب القرآن پر لکھی جانے والی اہم ترین کتب میں سے زید بن علی بن حسین (ت ۱۲۲ھ) کی غریب القرآن ہے جس کا ذکر فواد سینگن نے تاریخ التراث العربي اور برولکمان نے غریب القرآن کے مخطوطات کے ضمن میں کیا ہے۔ (۲۰)۔ اور اس کے بعد ابوسعید ابی بن غلب (ت ۱۴۷ھ) کی معانی القرآن کا ذکر ملتا ہے اور پھر معرج بن عمر السدوی (ت ۱۷۲ھ) کی غریب القرآن، الفراء (ت ۲۰۵ھ) کی معانی القرآن، ابو عبیدہ (ت ۲۰۹ھ) کی مجاز القرآن، عبید اللہ بن بیکی المزیدی (ت ۲۲۷ھ) کی غریب القرآن، ابن قتیبه الدینوری (ت ۲۲۶ھ) کی ”تا ویل المشکل فی غریب القرآن“، منصہ شہود پر آئیں۔ چوتھی صدی ہجری میں ابن الأنباری (ت ۳۲۸ھ) کی ”مشکل فی غریب القرآن، ابو بکر الجحتانی (ت ۳۳۰ھ) کی غریب القرآن اور الہرودی (ت ۳۰۱ھ) کی المفردات فی غریب القرآن لکھی گئیں۔ (۲۱) پانچویں صدی ہجری میں راغب الاصفہانی (ت ۵۰۲ھ) نے ”المفردات فی غریب القرآن“ کی صورت میں ایک جامع کتاب لکھی جو آنے والے زمانوں میں قرآن کے طلبا و علماء کے لیے غریب القرآن میں سب سے زیادہ نافع اور اپنے فن میں موثر ثابت ہوئی۔

اردو میں قرآنی مجھم نویسی کی روایت:

اردو زبان میں لفظ مجھم کے متراوف کے طور پر ”لغات“ (ذکر) یا پھر ”قاموس“ کا استعمال بھی ہوتا ہے۔ (۲۲) زیادہ تر لغات القرآن کے نام سے کتب لکھی گئیں۔ اردو میں ترجمہ قرآن کی طرح لغات القرآن لکھنے کا بھی بہت راجحان رہا ہے۔ اردو میں قرآنی مجھم نویسی میں سب سے پہلی کاؤش شہید الدین احمد کی مختصری کتاب تھی جو ”عمدة لغات القرآن“ کے نام سے ۱۳۱۹ھ میں حاجی محمد سعید کے مطبع مجیدی کانپوری سے شائع ہوئی۔ یہ مختصر لغات ایک سو چھیساں (۱۸۲) صفحات پر مشتمل تھا۔ (۲۳)۔

اردو میں معاجم قرآنی دو طرز پر لکھی گئی ہیں:

۱۔ پہلی قسم وہ ہے جو عربی معاجم کی طرز پر کلمات کے مادہ کو مد نظر رکھتے ہوئے حروف تہجی کی ترتیب سے مرتب کی گئیں۔ اس قسم کی معاجم سے استفادہ کرنے کے لیے قاری کا عربی بنیادی قواعد خصوصی علم الصرف سے شناسا ہونا ضروری ہے اور بہت سے کلمات کے مادہ میں التباس ہو سکتا ہے۔ خصوصی افعال مختلطہ میں مادہ کی شناخت مبتدی کے لیے مشکل ہوتی ہے۔ محمد حنفی ندوی (ت ۱۹۸۱ء) کی لسان القرآن اور غلام احمد پرویز (ت ۱۹۸۵ء) کی لغات القرآن اس قسم

میں اردو زبان کی نمایاں ترین معاجم قرآنی ہیں۔

۲۔ قرآنی معاجم کی دوسری قسم وہ ہے جو سورتوں اور سورتوں میں آیات کی ترتیب کے مطابق آیات میں وارد اسامء، افعال اور حروف کی توضیح و تشریح پر مشتمل ہے۔ اس قسم کی معاجم سے قرآن مجید کے کلمات کی تفہیم کے لیے سورہ آیات میں متعاقہ کلمات کا استحضار ضروری ہے یا پھر مفردات القرآن کے وجود و نظائر کے لیے کسی اشاریہ کی مدد لینی پڑے گی۔

اردو میں قرآنی معاجم میں سے لسان القرآن از محمد حنیف ندوی، لغات القرآن از غلام احمد پرویز اور لغات القرآن از عبد الرشید نعمانی کو نمایاں ترین مقام حاصل ہے۔ مؤخر الذکر لغات القرآن ندوۃ المصنفین کی کاؤش ہے اور یہ لکھنؤ اور دہلی سے شائع ہوئی۔ پہلی چار جلدیں نعمانی نے جبکہ آخری دو جلدیں عبدال الداہم جلالی نے کامل کیں۔ اس کا ملخص محمد میاں صدقی نے ایک جلد میں کیا ہے جسے مقدورہ قومی زبان اسلام آباد نے شائع کیا (۲۳)۔ چونکہ یہ کتاب ہندوستان سے شائع ہوئی لہذا ہمارے دائرة بحث سے خارج ہونے کی بنا پر ہم یہاں اس سے صرف نظر کرتے ہیں۔

لسان القرآن: محمد حنیف ندوی

محمد حنیف ندوی عربی زبان و ادب کے شناور، بلند پایہ متکلم اور علوم اسلامیہ (منقولات و معقولات) پر گہری نظر رکھنے والے عالم دین تھے۔ ان کا تفسیری ادب کے عربی مصادر میں عمیق مطالعہ تھا۔ ”سراج البیان“ کے نام سے قرآن مجید کی تفسیر لکھی جس میں مولانا ابوالکلام آزاد کے تفسیری منیخ کا تتبع کیا۔ ادارہ ثقافت اسلامیہ سے وابستہ رہے اور عرصہ دراز دینی و علمی مجلہ ”الاعتصام“ کی ادارت کے فرائض سرانجام دیے (۲۵)۔

لسان القرآن کی پہلی دو جلدیں (جو حرف جم تک ہیں) کامل ہونے پائی تھیں کہ ان کا انتقال ہو گیا۔ (۲۶) ندوی نے لسان القرآن پر ایک جامع اور مبسوط مقدمہ درج کیا ہے جس میں قرآن فہمی کے بنیادی اصولوں اور مفردات قرآن کی تفہیم و تشریح کے مختلف اسالیب کا ذکر کیا ہے۔ قرآن فہمی کے لیے عصر نبوت کے استحضار کے ضمن میں وہ لکھتے ہیں:

”عصر نبوت کے استحضار کے معنی یہ ہیں کہ ہم مکان و زمان کی پہنچیوں سے آگے نکلیں اور اس دور میں پہنچ جائیں، جب قرآن نازل ہوا تھا، اور اپنے فیضان و برکات سے نہ صرف ذہنوں کو بدلت کر زندگی کو فتح را ہوں پرہا ذہن رہا تھا بلکہ ایک معیاری معاشرے کی تخلیق و تربیت میں مصروف تھا۔ استحضار عصر نبوت کے معنی یہ بھی ہیں کہ پہلے ہم تاریخی طور سے یہ معلوم کریں کہ اس دور کے مسائل کیا تھے اور وہ کون سے تہذیبی و عقائدی اشکالات تھے، جنہیں حل کرنے کی غرض سے قرآن نازل ہوا۔ اس عصر اور قرآن میں چوں دامن کا ساتھ ہے جس کو سمجھے اور جانے بنا قرآن فہمی کا دعویٰ یا تو انتہا درجے کی سادگی پر منی ہے اور یا پھر اس میں فناویت کا یہ پہلو مضر ہے کہ قرآن کو ایک مرتبہ اس کے تہذیبی و ثقافتی ماحول سے الگ کر دو، پھر جو

معنے بھی اس میں سے نکالنا چاہو گے آسانی سے نکال لو گے۔“ (۲۷)

حنیف ندوی کلمات کی شرح میں احادیث و آثار صحابہ کی روایات کو بھی درج کرتے جاتے ہیں۔ چونکہ وہ خود علم کلام کے دلدادہ تھے لہذا بہت سے کلامی مباحث کو بھی بعض قرآنی مصطلحات کی تشریح میں زیر بحث لاتے ہیں۔ یہ اندازہ کرنا مشکل نہیں کہ پرویز کی لغات القرآن جو خالصتاً عقلی منجع پر لکھی گئی ہے، ندوی کے پیش نظر تھی جس کے رد میں ندوی نے کلامی منجع کا استعمال کیا ہے۔ پرویز نے حضرت آدم (علیہ السلام) کے کسی مخصوص شخصیت پر اطلاق سے انکار کیا ہے وہ لکھتا ہے کہ آدم کسی مخصوص فرد کا نام نہیں یہ بالعموم آدمی یا نوع بشر پر دلالت کرتا ہے (۲۸)۔

ندوی نے کلمہ آدم میں لغوی مباحث کے بعد جامع اور موثر انداز میں حضرت آدم اور ان کی نبوت پر عقلی استدلال سے بحث کی ہے اور نظریہ ارتقاء کی نزدیکی کو عیا کرنے کی کوشش کی ہے۔ آخر میں لکھتے ہیں:

نظریہ ارتقاء کے آخر میں یہی معنی تو ہیں کہ اللہ تعالیٰ نے اس کارخانہ ہست و بود کو بتدریج لا تعداد مزلاں اور مرحلوں سے گزار کر موجودہ سطح تک پہنچایا ہے، حالانکہ اس کے دائرہ قدرت میں یہ بات بھی قطعی شامل ہے کہ وہ چاہے تو محض کلمہ ”کن“ سے ایک جہان آباد کو منصہ شہود پر لے آئے۔ ٹھیک اسی طرح یہ کیوں ممکن نہیں کہ تخلیق و آفرینش کے سلسلے میں تدریج و تسلیل اور ارتقاء کی کڑیوں کو ختم کیے بغیر اس حقیقت کو تسلیم کر لیا جائے، جیسا کہ موجودہ طبیعتیات میں تسلیم کر لیا گیا ہے کہ ارتقاء کے اس پیچیدہ و غامض سفر میں ایسے مرحلے بھی آتے ہیں، جب میکائی تخلیل و سبب سے کام نہیں چلتا اور ارتقاء کی گاڑی آگے نہیں بڑھ پاتی اس وقت کچھ فیضی اور ایک لمحی عوامل کا ظہور ہوتا ہے جو تخلیق و تسلیل کے عمل کو تکمیل تک پہنچاتے ہیں۔ یہ دمیانی نازک مرحلے اس وقت زیادہ وضوح و تین حاصل کر لیتے ہیں جب کوئی ٹھوس مادہ نباتات و حیاتیات کی سرحد پر قدم رکھتا ہے یا حیوانی زندگی انسانی شعور و ادراک کے فراز تک رسائی حاصل کرتی ہے۔“ (۲۹)

لغات القرآن: غلام احمد پرویز

غلام احمد پرویز کی چار جلدیوں پر مشتمل کتاب ”لغات القرآن“، قرآنی بیجم کا اردو زبان میں سب سے جامع مرقب ہے جسے سر سید احمد خاں (ت ۱۸۹۸ء) اور مولوی احمد دین امرتسری (ت ۱۹۳۶ء) کے تفسیری منجع کو مد نظر رکھ کر مرتب کیا گیا ہے۔ پرویز نے لغات القرآن میں جہور کی روایت سے ہٹ کر عقلی منجع اپنایا ہے اور اکثر مقام پر منقولات کا رد کیا ہے بعض جگہ امت میں چودہ صدیوں میں قرآنی مصطلحات پر موجودہ مفہوم کی تردید کرتے ہوئے لغوی تکنیک سے کام لیا ہے۔ پرویز نے قرآنی اصطلاحات کی تشریح میں احادیث و آثار اور روایات کو کلی رد کرتے ہوئے محض لغوی معاجم کا سہارا لیا ہے۔ آدم، ملائکہ، وحی، جبریل، جن، یوم آخرت، قبور اور ابلیس (۳۰) جیسی بیسیوں مصطلحات میں پرویز کا موقف امت

میں متداول فکر سے برعکس ہے۔

چند مثالیں اختصار سے پیش کی جاتی ہیں:

۱۔ کلمہ ”بَشَّرُ“ کی شرح میں آیت ﴿وَإِذَا الْقُبُورُ بُعْثَرْتُ﴾ (۳۱) اور جب قبریں کھول دی جائیں گی، ”کی تشریح میں پرویز لکھتا ہے: جب زمیں میں سے علمی و سائنسی ترقی کے بعد پوشید خزانے گیس، تیل اور دیگر معدنیات نکالی جائیں گی (۳۲)۔

۲۔ مادہ (بَلْس) میں پرویز لکھتا ہے: ابلیس انسان کے اندر جنم لینے والے متعدد اندھے جذبات اور باغی عقل کا نام ہے (۳۳)۔

۳۔ مادہ (نَمَل) میں لکھتا ہے: نمل حشرات الارض میں سے ہے لیکن قرآن مجید میں ﴿بَا اِيَهَا النَّمَلُ أَدْخِلُوا مَسَاكِنَكُم﴾ (۳۲) میں نمل سے مراد قبیلہ نمل ہے یا پھر نمل کی عورت کا نام تھا (۳۵)۔

لغات القرآن: عبد الکریم پارکیج

کتاب کی ابتداء میں مصنف کی طرف سے عربی کے مبتدی طلبہ کے لیے صرف دخوکے ابتدائی قواعد میں نو اسماق دیے گئے ہیں اس کے بعد سورہ اور ان میں آیات کی ترتیب کے مطابق اسماء اور افعال کا ترجمہ دیا گیا ہے۔ یہ کتاب قرآن مجید کا اردو ترجمہ پڑھنے والے قرآن کے طلباء کے لیے مفید کا وہش ہے۔

مجمٌ القرآن: سید فضل الرحمن

قرآن مجید کی یہ مختصر فرنگ اس انداز سے مدون کی گئی ہے کہ ہر لفظ جس شکل میں قرآن مجید میں وارد ہوا ہے اس کو اپنی اصلی صورت میں بہ ترتیب حروف تجھی مرتب کر کے اس کے معنی اور تشریح نقل کر دی گئی ہے۔

انوار القرآن: مولوی عبد الرحمن

ہر سورہ اور ان میں آیات کی ترتیب کے مطابق قرآن کے اسماء و افعال کی انتہائی مختصر شرح کی گئی ہے اور بعض جگہ ترجمہ پر ہی مصنف نے اکتفا کیا ہے۔

مرآۃ القرآن فی لغۃ الفرقان: حافظ عبدالجعف

حروف تجھی کے اعتبار سے افعال دیے گئے ہیں اور آیات قرآنی جہاں افعال استعمال ہوئے ہیں دی گئی ہیں اس طرح اس کتاب کو آیات کا اشارہ بھی کہہ سکتے ہیں۔

منتخب لغات القرآن: مفتی محمد نعیم بارہ بنکوی

اس میں قرآنی کلمات کی توضیح و تشریح سورتوں اور آیتوں کے اعتبار سے دی گئی ہے۔ الفاظ کی لغوی و صرفی تشریح کرتے ہوئے افعال کے ابواب اور صیغوں کی بھی نشاندہی کی گئی ہے اور بعض اسماء اور افعال کے مادوں کو بھی بیان کر دیا گیا ہے۔

انوار البیان فی حل لغات القرآن: علی محمد

سورہ اور آیات کی ترتیب کے مطابق کلمات کے اردو معانی کے ساتھ بعض جگہ صرفی و نحوی تشریح بھی پیش کی گئی ہے۔ ان لغوی معاجم کے علاوہ بہت سے قرآنی اشاریے لکھے گئے ہیں جن میں سے بعض کو مجمم کا نام دیا گیا ہے۔ کچھ ایسے اشاریے ہیں جو الفاظ و حروف کے اعتبار سے مرتب کئے گئے ہیں۔

ان کتب کو ہم تین قسموں میں تقسیم کر سکتے ہیں۔

۱۔ مختص اشاریے:

ان مختص اشاریوں میں عبدالmajid ریآبادی کے دو اشاریے قابل ذکر ہیں۔ پہلا ”اعلام القرآن“ کے نام سے ہے جس میں ان افراد کے نام ہیں جن کا ذکر قرآن میں کیا گیا۔ دوسرا اشاریہ ”احیوانات فی القرآن“ کے نام سے ہے جس میں ہر قسم کے حیوانات خواہ وہ بری و محربی ہوں یا فضائی جن کا ذکر قرآن میں ہے ان سب کا اس میں احاطہ کیا گیا ہے۔ قرآن مجید میں حیوانات کا ذکر خاصی تعداد میں ہوا ہے اس مجمم میں دریا آبادی نے حیوانات کے اسماء کے ساتھ ان کی صفات، خصائص، افعال اور اجزاء کا جہاں جہاں ذکر ہوا ہے وہ حروف تہجی کے اعتبار سے دیا ہے اور تمام آیات کا حوالہ بھی ہے۔

مجام القرآن - غلام جیلانی بر ق:

برق لکھتے ہیں: ”مجھے اپنی خوش بختی پر ناز ہے کہ میں قرآن حکیم کے رجال و اماکن پر پہلی کتاب پیش کر رہا ہوں۔ چونکہ قرآن و بابل کے متعدد نام مشترک ہیں اور علمائے مغرب نے بابل کے اشخاص و اماکن پر سات آٹھ محققانہ معاجم لکھے ہیں اس لیے میں نے ان معاجم نیز بابل سے بھی فائدہ اٹھایا ہے۔“ (۳۶)

یہ کتاب ۲۰۱ عنوانات پر مشتمل ہے جو آدم علیہ السلام سے شروع ہوتی ہے اور یونس علیہ السلام پر خاتمه ہے آخر میں کتابیات دی گئی ہیں۔ حوالوں کے لیے اختصارات مثلاً دماپ سے مراد ائمہ معارف اسلامیہ، شناس سے مراد شاہزاد انسائیکلوپیڈیا آف اسلام، باڈ سے مراد بابل ڈکشنری ہے۔ ہر عنوان کے بعد حوالہ جات ہیں مگر صفحات چند مخذلات کے دیے ہیں۔

مصنف نے اماکن و شخصیات میں بعض علماء اور مفسرین کی آراء کا تحقیقی انداز سے رد کیا ہے مثلاً (جمع البحرين) میں لکھتے ہیں: ”(لابرح حتی ابلغ مجمع البحرين) (کھف: ۲۰) میں صاحب جلالین لکھتے ہیں جمع البحرين سے مراد بحر روم اور بحیران کا مقام اصال ہے۔ جغرافیہ کا ہر طالب علم جانتا ہے کہ بحر روم افریقہ و یورپ کے درمیان واقع ہے اور بحیران، ایران و عرب کے درمیان۔ ان دونوں کے درمیان آٹھ سو میل کی خشکی حائل ہے اور یہ آخر تک کبھی جمع نہیں ہوئے اور نہ آئندہ کوئی امکان ہے (۳۷)۔

اسی طرح حضرت یونس علیہ السلام کے لیے دریائے فرات میں مچھلی سے لگے جانے والی روایت پر حفظ الرحمن سیبو ہاروی کا تنقیدی جائزہ (۳۸) اور حضرت موسیٰ علیہ السلام کی وہ پڑائی جہاں خادم موسیٰ علیہ السلام سے مچھلی سرکی، کے بارے یا قوت حموی کی مجمم البلدان کی روایت کا تنقیدی جائزہ لیا ہے (۳۹)۔

”عائلی قانون کی قرآنی آیات“ کے نام سے مرتبہ کتاب میں حافظ احسان الحق نے نکاح، مہر، طلاق، عدت، ننان نفقہ، لعان، وصیت اور راثت جیسے اہم احکام کے متعلق آیات اس مختصر اشاریے میں جمع کر دی ہیں۔

پروفیسر خورشید عالم کی کتاب ”لغات القرآن اور عورت کی شخصیت“ میں ایک سواٹھائیں ۱۲۸ ابواب میں خواتین سے متعلقہ قرآن کریم کے ایسے الفاظ و مصطلحات کو باعتبار حروف تجھی جمع کر دیا گیا ہے جس کا کسی بھی پہلو سے عورتوں کے مسائل کے ساتھ کوئی تعلق ہے۔ اس میں، الانس، البشر، طائفۃ، عبد، الناس، انفس اور الیتیم جیسے کلمات آگئے ہیں جو عورتوں کے لیے خص نہیں ملگا عورتیں ان میں شامل ہیں۔

”شان حبیب الرحمن فی آیات القرآن“، مفتی احمد یار خان نعیمی کی تالیف ہے۔ جیسا کہ نام ہی سے ظاہر ہے کہ یہ اشاریہ ان آیات پر مشتمل جس میں آپ ﷺ کا ذکر ہے۔ ”ترتیب نزول قرآن کریم“، محمد جمل خان اور ”حسن البیان فی خواص القرآن“، مولانا محمد حسن نے لکھی ہے۔ جیسا کہ نام سے ظاہر ہے کہ اس اشاریے میں مختلف آیات کے خواص طیفہ کا ذکر مختلف حوالوں سے کیا گیا ہے۔

۲۔ عنوانات پر مشتمل اشاریے:

ان اشاریوں کے مؤلفین نے مختلف عنوانات قائم کئے اور ان سے متعلق واضح قرآنی آیات ان اشاریوں میں جمع کر دیں۔ ان میں غلام احمد پرویز کی تبویب القرآن، محمد عبدالحمید صدیقی کی ”تو شہ آخوت“، ابوظفر زین کی ”فوری اشاریہ مضامین قرآن“، اور افسر حسین کی ”کلید القرآن“ شامل ہیں۔ روح القرآن کے نام سے سید قاسم محمود کا مضامین قرآن کا موضوع دار اشاریہ ہے جس میں مولانا محمد جالندھری کے ترجمہ قرآن ”فتح الحمید“ اور مولانا مودودی کے ترجمہ کو اساس بنا یا گیا ہے۔ ”کلید القرآن“، محمد مظہر الدین کا قرآن مجید کا مکمل اشاریہ ہے جو ۳۰۲ صفحات پر مشتمل ہے۔ شروع

میں صرف وہ کوئے ضروری تواعد اختصار سے دیے گئے ہیں تاکہ قاری کے لیے استفادہ میں آسانی ہو۔ وہ اشاریے جو مختلف قرآنی معلومات پر مشتمل ہیں ان میں چودھری محمد شریف کی ”اعداد القرآن“ اور عثمان غنی طاہر کی معلومات قرآن کے نام شامل ہیں۔

تفسیر سے مسلک اشاریے:

تفسیر کے ساتھ مسلک اشاریوں میں مفتی محمد شفیع کی تفسیر ”معارف القرآن“، مولانا مودودی کی ”تفہیم القرآن“ اور مفتی احمد یار خان نعیمی کی ”تفسیر نعیمی“ شامل ہیں۔ اردو میں لکھی گئی تمام قرآنی معاجم کا بنیادی ماذ راغب کی مفردات القرآن ہے۔ بعض معاجم صرف لغت کی طرز پر حروف تہجی کے اعتبار سے ترتیب دی گئی ہیں ورنہ یہ لغوی مباحث کے ساتھ ساتھ تفسیر، ادب اور قرآن سے متعلق قدیم و جدید معلومات کا مرقع ہیں جیسے ندوی کی لسان القرآن اور پروین کی لغات القرآن۔ اور کچھ اتنی مختصر ہیں کہ لغوی مباحث میں بھی تیکنی کا احساس ہوتا ہے بلکہ بعض میں تو صرف افعال کے ترجمہ پر ہی اکتفا کیا گیا ہے۔

حوالہ جات

- ١۔ سورة القمر: ٢٧
- ٢۔ سورة الانبياء: ٣٠
- ٣۔ السيوطي: الاتقان في علوم القرآن، المكتبة: العصرية، ٢٠١٤، ١/١٢٢
- ٤۔ سورة عيسى: ٣١
- ٥۔ زکشی: البرهان في علوم القرآن، تحقیق: ابو الفضل ابراہیم، دار التراث العربي، مصر، ١/٢٩٥
- ٦۔ ایضاً، ١/١٩٣
- ٧۔ ابن منظور: السان العرب، دار السان العرب، بیروت، مادہ (ع-ج-م)
- ٨۔ اردو دائرة معارف اسلامیہ، دلش گاہ پنجاب لاہور، ٢١/٣٣٢
- ٩۔ برہ کلمان، ١/٥١٩-٥٢٠
- ١٠۔ اردو دائرة معارف اسلامیہ، ص ٣٣٣
- ١١۔ تفصیل دیکھیں: الخطیب، عدنان، الدکتور: الحجم العربي بین الماضي والحاضر، مکتبۃ لبنان ناشریون، بیروت، ط: ٢، ١٩٩٣ء، ص: ٣٢-٣٢
- ١٢۔ سورة الحج: ٢٨
- ١٣۔ الحاکم: المستدرک علی الحجیم، دار الفکر، بیروت، ٢/١٩٧٨ء، ٢/٣٩١
- ١٤۔ سورة البقرة: ١٢٦
- ١٥۔ طبری: جامع البیان، دار الكتب العلمیة، بیروت، ط: ٣، ١٩٩٩ء، ١/٥٧٨
- ١٦۔ یہ کتاب ”مسائل نافع بن الأزرق فی غریب القرآن“ کے نام سے ڈاکٹر ابراہیم سامرائی کی تحقیق سے ۱۹۶۹ء میں بغداد سے شائع ہوئی۔
- ١٧۔ برہ کلمان، کارل: تاریخ الادب العربي، تحقیق: عبدالحیم انبار و رمضان عبد الواب، دار المعارف، ١/٢٧٩١ء، ١/٣٣١
- ١٨۔ ابو عبیدہ: مقدمہ مجاز القرآن
- ١٩۔ زکشی: البرهان في علوم القرآن، ١/٣٩١
- ٢٠۔ تو نجی: محمد، الدکتور: الحجم لمفصل فی تفسیر غریب القرآن، ص ٢٧
- ٢١۔ الخطیب، عدنان، الدکتور: الحجم العربي بین الماضي والحاضر، ص ٣٢-٣٣
- ٢٢۔ نیر، نور الحسن، مولوی: نور اللغات، جزل پیاشنگ، کراچی، ١٩٥٩ء، کلمۃ (لغت)
- ٢٣۔ زمان، ایں ایم: تبصرہ کتب فکر و نظر، ادارہ تحقیقات اسلامی، ج: ٢٢، عدہ: ٢، نومبر ١٩٩٥ء، ص: ١٢٩
- ٢٤۔ ایضاً، ص ١٣٣
- ٢٥۔ بھٹی، محمد اسحاق: لسان القرآن، علم و عرفان پبلیشورز، لاہور، ٣/٢

- ۲۶۔ ۳/۳، ایضاً، ۲۶
- ۲۷۔ ندوی، محمد حنفی: لسان القرآن، ۱/۲۰-۲۱
- ۲۸۔ پروین: لغات القرآن، طلوں اسلام ٹرست، لاہور، ۱۹۹۸ء، ۳۱/۲۱۳
- ۲۹۔ ندوی، محمد حنفی: لسان القرآن، ۱/۲۰-۲۸
- ۳۰۔ دیکھیں۔ پروین: لغات القرآن، ۱/۳۵، ۲۳۲/۱، ۲۳۳/۱، ۲۳۴/۱، ۲۳۵/۱، ۲۳۶/۱، ۲۳۷/۱، ۲۳۸/۱
- ۳۱۔ سورۃ الانظر: ۳
- ۳۲۔ پروین: لغات القرآن، ۱/۳۱-۳۳
- ۳۳۔ ایضاً، ۱/۳۳-۳۴
- ۳۴۔ سورۃ النمل: ۱۸
- ۳۵۔ پروین: لغات القرآن، ۲/۱۲۵
- ۳۶۔ برق، غلام جیلانی: تجمیع القرآن، الفیصل ناشران، لاہور، ص: ۱۸
- ۳۷۔ ایضاً، ص: ۲۱۵
- ۳۸۔ ایضاً، ص: ۲۷۸
- ۳۹۔ ایضاً، ص: ۲۱۶، ۲۱۷